
Jivayatra

జీవయాత్రా

Document Information



Text title : Jivayatra

File name : jIvayAtrA.itx

Category : misc, vedAnta

Location : doc_z_misc_general

Author : Jnananda Bharati

Transliterated by : NA

Proofread by : NA

Latest update : August 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2025

sanskritdocuments.org



జీవయాత్రా



ఓం శ్రీగురుభ్యో నమః

నిత్యానందసుఖం పదం సువిమలం ప్రాప్తుం సమీహాయుతాః
సర్వే జన్మభృతః సదా వ్యసనినస్తత్సానసమూర్గణే ।

ఏవం సత్యపి సాధ్యసాధనయుగం సమ్యజ్ను జానంతి తే
న ప్రాప్తా అధునాపి సౌఖ్యపదవీం స్వాభీష్టరూపాం యతః ॥ ౧॥

తత్ప్రాప్తియై ప్రభుసమ్మితాపి కృపయా త్రయ్యంతసారాన్వితా
వల్లీ కాతకమధ్యగా కవిసమం ప్రోత్సాహయంతి నరాన్ ।
ఏవం సాధనకల్పనాం రచయతే సన్మార్గగానాం సతాం
తద్విష్ణోః పరమం పదం చ సహసా గన్తుం మనీషావతామ్ ॥ ౨॥

ఆత్మానం రథినం బ్రవీతి నిగమో బుద్ధిం చ తత్సారథిం
దేహం స్యన్దనమిన్ద్రియాణి తురగాన్ శబ్దాది తద్గోచరమ్ ।
చేతః ప్రగ్రహమాదరేణ య ఇమాన్ వశ్యాంస్తనోత్యాత్మవాన్
తస్యైవాప్యమిదం పదం సుఖఘనం పారం పరం హ్యధ్వనః ॥ 3॥

ప్రాప్యం తత్పరమం సుఖం హి మునయో మోక్షం సమాచక్షతే
జీవేశానజగద్విశేషరహితం జ్ఞానైకసాధ్యం ద్రువమ్ ।
యేనాత్మన్యతిరోహితః స్వమహిమానన్దాత్మకో భాసతే
మిథ్యాధ్యాసమతిశ్చ యేన గలతి జ్ఞానం తదేవామలమ్ ॥ ౪॥

ఆస్తిక్యం దృఢమూలమేవ మనుజః సమ్పాదయత్వాదితః
కర్మాచారయత్స్తతశ్చ భవతు స్వర్గాదిభోగేచ్ఛయా ।
స్వర్గాదావపి చ క్రమేణ గమితో వైరాశ్యమేవాస్థిరే
నిత్యానిత్యవిచారణే స్వధిక్యతస్తత్త్వం సమన్విచ్ఛతు ॥ ౫॥

జ్ఞానాప్తేః పరిపన్థినౌ కిల మలో విక్షేపదోషస్తథా
చేతోనిష్ఠమహారిపూ ప్రథమతశ్చోన్మూలనీయౌ యతః ।
కామం దూరమపాస్య కర్మనిరతో మాలిన్యరిక్షస్తతః

చిత్తైకాగ్ర్యసుసిద్ధయే చ భజతాం నిష్కామనోపాసనమ్ ॥ ౬ ॥

కర్మోపాసనతో విశుద్ధహృదయస్తత్త్వార్థసంసిద్ధయే
స్వాచార్యం పరిచర్య శాస్త్రవిధినా తస్మాచ్ఛ విద్యాం పరామ్ ।
శ్రుత్వా సంశయనుత్తయే చ మనసం స్థామ్నే నిదిధ్యాసనం
అభ్యస్య క్రమశః సమాధినిలయః ప్రాప్నోతు శాంతిం ధ్రువామ్ ॥ ౭ ॥

బ్రహ్మజ్ఞోఽపి స వాసనాక్షయమనోనాశౌ విధాయ క్రమాత్
స్వాత్మారామపరోఽనిశం సుఖఘనో ముక్తః స జీవన్నపి ।
ప్రాచభే క్షపితే చ దేహవిలయే ముక్తిం విదేహోజ్జతః
సచ్చిత్సాఖ్యమయే హ్యుపాధిరహితే మజ్జత్వపారే పరే ॥ ౮ ॥

ఇత్థం వేదవచోభిరేవ నియతే మార్గే వయం యాత్రికాః
ధర్మాఖ్యే చ సనాతనే కృతపదా వర్ణాశ్రమాచారిణః ।
గచ్ఛామః క్రమశశ్చ మోక్షపదవీమానస్తరూపాం యథా
శ్రద్ధాభక్తిమతస్తథా ధృతియుతానస్మాన్ విదధ్యాద్ గురుః ॥ ౯ ॥

ఇతి జ్ఞానానందభారతీవిరచితా జీవయాత్రా సమూహా ।

Jivayatra

pdf was typeset on August 5, 2025

Please send corrections to sanskrit@cheerful.com

